

# అస్మీరియారాజు—'ఎషార్డన్'

[ట్రాల్ స్టాయి మహాశయునిచే రచియింపబడిన కథావ్యాసమున కనువాదము]

'ఎషార్డన్' అస్మీరియాదేశపు రాజు. 'లైలీ' అనే పేరుగల మరొక రాజున్నాడు. ఎషార్డన్ లైలీని ఓడించి, అతనిదేశంలోనున్న వూళ్ళన్నీ తగులబెట్టి, ప్రజలెందరినో ఖైదీలుగ తనదేశానికి తీసుకొనిపోయినాడు. శత్రుసైన్యాధిపతులలో కొందరిని ఉశతీయించాడు. మరికొందరికి బ్రతికిఉండగానే చర్మాలు వొరిపించి, శత్రురాజైన లైలీనికూడ పట్టి బంధించి చెరసాలలో ఉంచాడు.

ఎషార్డన్ ఒకనాటిరాత్రి పక్కమీద పడుకొని లైలీని వురితీయించినచో సాధనమెట్లాగునని యోచిస్తున్నాడు. ఇంతట్లో రాజుపశుకున్న పక్కవద్ద యేదో చప్పుడయింది. ఆ యిలికిడివిని, రాజు కండ్లుతెరిచి చూచేసరికి ముసలివాడొకడు యెదురుగావచ్చి నిలబడ్డాడు. తెల్లని పొడుగుపాటిగడ్డంతో, ప్రకాంత భావాన్ని నూదించే చల్లనిచూపుతో, ప్రత్యక్షమై రాజుతో యిట్లన్నాడు: 'అయితే నీవు లైలీని ఉరితీయించాలనే కోరుకుంటున్నావు కాదా?'

రాజు:—అవును! అయితే ఆపనిమాత్ర మెట్లా సరిపేరుతుందో నాకేమీ తోచటంలేదు.

ముసలివాడు:—లైలీని నీవే సుమా!

రాజు:—అదెట్లా? నీకుతెలియదు. లైలీ లైలీయే నేను నేనే. మేమిద్దరమూ ఒకరెట్లా బెంతుము?

ముసలి:—నీవూ లైలీ యిద్దరూ ఒకరే. నీవు లైలీని కావని, లైలీ నీవుకావని నీవు ఊరకే అనుకుంటున్నావు—అంతే. మీరు వేరువేరువృత్తులనుకొనటమే తప్ప. అది వట్టిభ్రమ.

రాజు:—నీఉద్దేశం నాకు బోధపడటంలేదు. ఈ మెత్తనిపాన్సుమీద పడుకొని నేనిక్కడనే వున్నట్లు నాకు తెలియదా? నాచుట్టూ ప్రేమపురుషులనేకులు బానిసలై నేవచేయడం నీవుమాత్రం చూడటంలేదా?

ఈరోజెట్లా జరుగుతున్నదో రేపూ అట్లాగే జరుగుతుంది. రేపు నా స్నేహితులందరితో కలిసి మహావైభవంగా నిండుజరపడానికి యేర్పాట్లుచేశాను. లైలీ ఖైదీగా పట్టుబడి పంజరంలో పక్షిలాగున చిక్కుబడి యిక్కడనే ఉన్నాడు. రేపే వానికి చిత్రవధ కనిపెట్టుకొని యున్నది. రేపు వానికేరం కుక్కలూ నక్కలూ చీరుకొని తింటాయి.

ముసలి:—నీవు లైలీ ప్రాణం తీయలేవునుమా!

రాజు:—అదేంమాటయ్యా? శత్రుసైన్యాన్నంతనూ యెట్లాచెండాడి చంపగలిగినానో వీడినీ అట్లాగే! పదునాలుగువేలసైన్యం నాచేతిలో చచ్చి పెద్దగుట్టగా పడ్డారే! ఇక వీడొక్కడూనా నాకుతెచ్చి! అంతమంది నొక్కసారిగా నాశనంచేసి, నేనింతవాయిగా బ్రతికియున్నానా లేదా? ఇక నాశక్తినిగూర్చి యింత కంఠ పెద్దరుజువేమీకావలె!

ముసలి:—వాళ్ళందరూ నాశనమైనారని నీవెట్లా చెప్పాలవు?

రాజు:—ఎట్లాగా? వాళ్ళిప్పుడు నాకంటికగపడి నుండా పోయినారు కనుక. వాళ్ళందరూ మితిలేని మరణవేదన అనుభవించారు. నాకేమి బాధలున్నాయి? దురదృష్టమంతా వాళ్ళది; విశ్వర్యం, అదృష్టం నావి.

ముసలి:—అదీ నీవు కల్పించుకున్న భ్రమే. నిన్ను నీవే ఊరకేపెట్టుకున్నావుగాని వాళ్ళను నీవు చేయగలిగినదేమీలేదు.

రాజు:—నీ మాటకర్థం నాకు తెలియటంలేదు.

ముసలి:—అసలు తెలుసుకోవాలని యున్నదా నీకు?

రాజు:—అ, వున్నది.

'ఖితే యిట్లారా!' అనిచెప్పుతూ ముసలివాడు ఎషార్డన్ రాజు నొక నీటితోట్టిబద్దకు తీసుకొనిపోయి, అతోట్టిలో దిగమన్నాడు రాజును.

రథం

ఎషార్లన్ తొట్టిలోదిగి నిలుబడ్డాడు.

వృద్ధుడొక నీళ్ళకూజా చేతబట్టుకొని 'నేనీ కూజా లోని నీళ్ళు నీ తలమీదపోయటం ప్రారంభించగానే నీతల నీటిలోముంచకల' నన్నాడు.

వృద్ధుడు వైనుంచి నీళ్ళు పోస్తున్నాడు. రాజు తల వంచి నీటిలో మునిగినాడు.

తల నీటిలో ముంచగానే తాను అస్సీరియా రాజు ననే విషయమే పూర్తిగా మరచిపోయినాడు. ఎవరో మరొక కొత్తవ్యక్తి నే నమ్మకం కలిగింది. ఆ కొత్త స్వరూపంలోనే విలువైన మెత్తని తూలికాతల్పం మీద సొందర్యవతియైన ఒకస్త్రీ పక్కనే పడుచున్నట్లు కనిపించింది. తానంతకు పూర్వం ఆమె నెన్నడూ చూచి యెరుగననుసంటాడు. అయినా ఆమెయే తన భార్య యని స్పష్టంగా తెలుస్తున్నది. స్త్రీ క్షోక్తమీదనే కూర్చుని ఎషార్లన్ తో యిట్లన్నది: 'ప్రాణేశ్వరీ, లైలీ! నిన్ను నీవుపట్టకవ్రతంతో చాలా అలసిపోయినావు పాపం! అందుకేకాళ్ళోలు యీ రాత్రి యింత యెక్కువసేపు నిద్రపోయినా వనుకుంటాను. కడచిన రాత్రంతా నిన్నెవ్వరూవచ్చి లేపకుండా, నీకు నిద్ర భంగంకాకుండా, నీపక్కనే కాచుకొని కూర్చున్నాను. మంత్రులందరూవచ్చి సభామందిరంలో నీకోసం వేచి కూర్చున్నారు. దుస్తులు వేసుకొని, వెంటనేపోయి వారిని కలుసుకొనటం మంచిది.'

ఆమె మాటలసందర్భాన్నిబట్టి ఎషార్లన్ తాను తప్పక లైలీయే అని తెలుసుకున్నాడు. తానే లైలీననుకొనటంలో వింతయేమీ కనిపించలేదు. కాని ఆసంగతి యింతకాలంవరకూ తనకెందుల తెలియలేదని ఆశ్చర్య పడుతూ పక్కమీదనుండిలేచి, దుస్తులు వేసుకొని సభామందిరానికి పోయినాడు.

మంత్రులందరూ తమ ప్రభువునుచూచి విధేయతతో తలలువంచి జోహారుచేశారు. రాజు యొక్క ఆజ్ఞ కాగానే అందరూ తమతమవోట్ల కూర్చున్నారు. అందులో ముఖ్యుడొకడు లేచి రాజుతో యిట్లన్నాడు: 'స్వామీ! దుర్మార్గుడైన ఎషార్లన్ రాజు వెట్టే హింసలను యిక నెంతమాత్రమూ సహించలేము.'

ఇప్పుడే ఆదేశంమీదికి దండెత్తి శత్రువుతో యుద్ధం చేయటమే మన ముఖ్యకర్తవ్యం.' లైలీ (నీటిలోమునిగి వున్న ఎషార్లన్) యీసలహా ఆంగీకరించలేదు. ఎషార్లన్ చేసేపని అక్రమమని అతనికే గట్టిగా వచ్చుకొన్నటానికి రాయబారులను పంపే యేర్పాటుచేసి, అప్పటికి సభ ముగించాడు. ఎషార్లన్ తో చెప్పవలసిన విషయం రాయబారులకు భోధపరచి పంపించాడు. ఈ పని ముగించుకొని రాజు అడవిగాడిదల వేటకు బయలుదేరి పోయినాడు. వేటబాగా జరిగింది. రెండవవిగాడి దలను రాజు స్వయంగా చంపినాడు. మహదానందంతో యింటికి చేరుకొని స్నేహితులతో విందారగించి, విలాసార్ధంగా బానిసస్త్రీలచేత నృత్యంచేయించాడు. మరునాడు తగవులు విచారించి తీర్పులు చెప్పటానికి కోర్టును హాజరైనాడు. తీర్పులు చెప్పవలసిన అనేక వ్యాజ్యాలు రాజు రాకకొర కెదురుమాస్తున్నవి. విచారణచేయవలసిన నేరస్థులందరో వున్నారక్కడ. కేసుల విచారణ పూర్తిచేసుకొని రాజు గుట్టాన్నెక్కి తిరిగి వేటకు బయలుదేరినాడు. రెండవతడవకూడ వేట జయప్రదంగా సాగింది. రాజు స్వయంగా ఒక ముసలి అడవిని చంపి, దాని రెండు పిల్లలనూ పట్టుకున్నాడు. వేటముగించి యింటికిచేరుకొని, యథావిధిగా బంధువులతో కలిసి విందారగించి, భార్యాసమేతంగా ఆటపాటలలో రాత్రి హాయిగా గడిపినాడు.

ఈవిధంగా కొంతసేపు రావకార్యాలలోను, కొంతసేపు విహార వినోదాలలోను కాలంగడుపుతూ వచ్చాడు రాజు. రోజులూ, వారాలూ గడిచినాయి. ఎషార్లన్ వద్దకు పోయిన రాయబారుల రాకకోసం నిరీక్షిస్తున్నాడు. రాయబారులు తిరిగివచ్చే సరికొక సెలపట్టింది. శత్రువుచేత అవమానకరంగా శిక్షింపబడి, చెవులూ ముక్కులూ కోయించుకొని వచ్చారు రాయబారులు. ఎషార్లన్ రాయబారుల నిట్లా అవమానించడమేకాక మరొక జబర్దస్త్రీ సహాయకూడా యిచ్చి పంపించాడు. కక్షణమే కొంత బంగారం, వెండి, ప్రశస్తమైన కొంతకలప అపరాధంకెంద తనకు సమర్పిస్తూ, యికముందెప్పుడూ తన అధికారానికోలోబడి

వుండవలె ననిన్ని, లేకుంటే రాయబారులకు జరిగిన శాస్త్ర లైసీకూడ జరగటం నిశ్చయమనిన్ని లైసీతోనే చెప్పవలసిందని కబురుపంపినాడు.

లైసీ యీ సవాలందుకున్నాడు. మంత్రులను పిలిచి కూల్చివెట్టి, దీనికేమి ప్రత్యుత్తరం పంపవలసివుంటుందని అడిగినాడు. ఒక్కక్షణమైనా ఆలస్యంకాకుండా ఎమర్జెన్సీమీదికి దండెత్తి యుద్ధంచేయటమే కర్తవ్యమని మంత్రులు సలహాచూపారు. రాజుండు కంగీకరించి, తానే సైన్యాధిపత్యం వహించి, దండయాత్రను బయలుదేరినాడు. ఏడుదినాలు ప్రయాణంచేశాడు. ప్రతిదినం రాజు తన సైన్యాన్ని స్వయంగా పరీక్షిస్తూ, సైనికులలో ధైర్యసాహసాలు పురికొల్పుతుండేవాడు. ఎనిమిదవదినాన్ని రాజుసైన్యం ఎమర్జెన్సీసైన్యాన్ని ఒక వికాలమైన కొండలోయలో యెదుర్కున్నది. లోయగుండా ఒకనది పారుతున్నది. లైసీసైన్యం చాల శౌర్యంతో పోరాడింది. కాని శత్రుసైన్యం అంతులేకుండా కొండలమీదినుంచి మహా ప్రవాహంలాగున లోయలోకి దిగవచ్చి, లైసీసైన్యాన్ని కనబడకుండా ముంచివేసింది. ఇకనైనా బాహుతపడకపోతే ప్రహుడం సంభవిస్తుందనుకొని లైసీ రంగంమధ్యకు దుమికి, చేతనై నై నట్లల్లా శత్రువధ ప్రారంభించాడు. లైసీ సైన్య మంతాకలిసి కొన్నిచువలుమాత్ర ముంటారు. శత్రు సైన్యం వేలసంఖ్యను మించిపోయింది. లైసీకి తీవ్రంగా గాయాలుతగిలి కట్టుబడ్డాడు. యుద్ధంలో పట్టుబడ్డ యితర ఖైదీలతోపాటు లైసీనికూడా బంధించి, సంకళ్యతోనే ఎమర్జెన్సీ పట్టణానికి నడిపించుకొని పోయినారు. తొమ్మిదిదినాలు ప్రయాణంచేసి పహాదినానికి 'నైస్సే'పట్టణం చేరుకున్నారు. అక్కడనే లైసీని చెరసాలలోవుంచారు. లైసీకి లజ్జతో తలంచుకొనిపోయింది. సహింసరాని అశ్రుధృష్ట, అశక్తత, ఆపైన కోపం—వీటన్నిటివల్లనూ చెప్పరాని బాధకలిగింది. ఈ పెద్దబాధలో ఆకలిబాధగాని, గాయాలబాధగాని కనిపించలేదు. పోనీ శత్రువుమీద యేవిధానైనా పగ తీర్చుకుందామంటే, అందు కనకాశంగాని, శక్తిగాని తన కేమాత్రంలేదని తనలో తనకు స్పష్టంగా తెలుస్తూనే

వున్నది. ఏదియెట్లున్నా తన దురవస్థమూచి శత్రులను సంతోషపడకుండా, వాళ్ళెటువంటి కష్టాలుపెట్టినా సరే ధైర్యంతో బాధనంతనూ లోపల అణచిపెట్టుకునేటందుకే దృఢనిశ్చయం చేసుకున్నాడు. చావుకెదురుమాస్తూ చెరసాలలో యిరవైదినాలున్నాడు. యుద్ధంలోపట్టుబడ్డ తన యనుచరులనెందరినో ఒకరి తరువాత నోకరిని ఉరి స్తంభం వద్దకు లాగుకొని పోతుండగా కళ్ళారమాస్తున్నాడు. చనిపోయేటప్పుడు వాళ్ళనుభవించిన మరణవేదన చెవులారాంటున్నాడు. కొందరికి కాళ్ళూచేతులూ నరకబడటం, బ్రతికివుండగానే కొందరికి చర్మాలు వొలిపించడం, యింకా యిటువంటి చిత్రపథలన్నీ చూస్తున్నాడు. ఏమైనా సరే జాలిగాని భయంగాని మరేవిధమైన కలవరంగాని నైకి రానీయకుండా లోలోపలనే అణచిపెట్టుకొని, మనోవేదనతో మమిలిపోతున్నాడు. తానెంతో ప్రేమిస్తున్న భార్యనుకూడ సంకళ్యతో కట్టి, యిద్దరు కొబ్బాలు ఆమెను తమవెంట లాగుకొనిపోతుండగా చూచాడు, ఆమెను ఎమర్జెన్సీ యింటికే బానిసగా తీసుకొనిపోతున్నారని తెలుసుకున్నాడు. దుఃఖమెంతైనా వచ్చింది. అయినా నోరెత్తి యేడ్వకుండా బాధంతా లోపలనే అణచివేసుకున్నాడు. చెరసాలగుమ్మలవద్ద కావలిగట్టు దొకడున్నాడు : 'అయ్యో లైసీ! ఎంత జాలికరంగావున్నదయ్యా నీస్థితి. ఒకప్పుడు మహారాజునైయుండే, యిప్పటికీ గతికి వచ్చావా?' అన్నాడు భట్టుడు. ఈమాట వినేసరికి తానుపోదిన కష్టనిష్ఠురాలన్నీ ఒక్కసారిగా లైసీకి జ్ఞప్తికివచ్చాయి. ఇక ఆత్మహత్యే గత్యంతరమని తోచింది. తన ముందున్న యినపకటకటాల తిలపును రెండుచేతులతో గట్టిగాపట్టుకొని, తల దానికిపెట్టి కొట్టుకోబోయినాడు! కాని అందుకుకూడ శక్తి చాలిందికాదు. నిరాశతో గోండ్రిట్టుతూ మొదలునదికిన చెట్టువలె కొండబడ్డాడు. కొంతసేపటికి శిక్షకభలులిద్దరువచ్చి, కొట్టుతలుపు తెరచారు. రక్కలు విరిచికట్టి ఖైదీని కొరత వేసేస్తలానికి తీసుకొనిపోయినారు. అక్కడిస్థలమంతా రక్తమయమైవున్నది. అక్కడనే ఒకచోట వాడిగా

చెక్కబడ్డ కొయ్యయొక్కటి భూమిలో దింపబడివున్నది. అప్పుడే లైసీయొక్క స్నేహితుణ్ణొక్కణ్ణి గణికయొక్క వాడికొనమీదబెట్టి చీల్చి ముక్కలు చేశారు. కొయ్యంతా రక్తంతో తడిసి భయభీరంగా కనిపిస్తున్నది. తన్నుకూడ ఆకొయ్యకేవేసి చీల్చి చంకనున్నారని నిశ్చయంచేసుకున్నాడు లైసీ. దండనభటులు వచ్చి, లైసీ తొడుగుతున్న దుస్తులు విప్పి, మనిషిని కొయ్యమీదపెట్టడానికి అంతా సిద్ధంచేశారు. పూర్వమెంతో బలిష్ఠంగా, కంటి కింపుగావుండేది లైసీ శరీరం. ఇప్పుడింత కృశించి పాడైపోయిన తన శరీరాన్నిక్కసారి చూచుకొని ఉలికిపడ్డాడు. దండనభటు లిద్దరువచ్చి, ఛెరియొక కాలూపట్టుకొని, లైసీనియెత్తి కొయ్యమీదికి నీసరికొట్టబోతున్నాడు.

‘అయ్యయ్యా, చివరకు నాకీదుర్మరణమా ప్రాప్తించింది! ఇట్లా నాశనమైపోవలసిందేనా!’ అంటూ ఒక్క పాదబొబ్బపెట్టినాడు లైసీ. తనబాధను మైక కనబరచకూడదనే మనోనిశ్చయం యొక నిలిచింది కాదు. పెద్దపెట్టున యేడుస్తూ, రక్షించి విడిచిపెట్టమని భటులతో మొరబెట్టుకున్నాడు. కాని లైసీ ప్రార్థన ఒక్కరూ చెవి బెట్టలేదు.

‘అబ్బా, యేమిది! నిద్రపోతున్నానా యేమిటి? ఇదంతా స్వప్నంలాగున్నదే!’ అనుకుంటూ ఏద మేల్కొనటానికి ప్రయత్నించి, కొంతస్పృహ తెచ్చుకున్నాడు. ఆస్థితిలో తాను లైసీగాని ఎవ్వర్లగాని కాననుకుంటాడు. అసలు మనుష్యరూపమేమిటో తా నొకవిధమైన నాలుగుకాళ్ళ జంతువుగా మారినట్లు తనలో తనకే కనిపించింది. ‘ఇదేమిటి. జంతువునా నేను? ఇంతవరకూ నాకీసంగతే తెలియకపోయిందే.’ అని యనుకుంటూ ఆశ్చర్యపడ్డాడు.

ఒకానొక కొండలోయలో పచ్చిగడ్డి మేస్తూ తోకతో యీగలను శోలుకుంటున్నాడు ఎవ్వర్లనో రాజు. గాడిదపిల్ల యొక్కటి మట్టుపట్ల గంతులువేస్తూ, కనుకటికాళ్ళు విసిరి తన్నుకుంటూ, వాయువేగంతో ఎవ్వర్లనో వద్దను పరుగెత్తుకొని వచ్చింది. రావడంతోనే తల్లిపొడుగుకోసం తడవుకుంటూ, తనలేతముప్పైతో

ఎవ్వర్లనో పొట్టికొండ పొడవటం ప్రారంభించింది. పొడుగు నోటికందగానే పొడవటంమాని, పాలు తాగుతూ నెమ్మదిగా నిలబడ్డది గాడిదపిల్ల. తా నొక అడగాడిదనని, ఆగాడిదపిల్లయొక్క తల్లి తానేయని ఎవ్వర్లనో అప్పటికి తెలుసుకున్నాడు. తనకీవిషయం తెలిసినందుకు విచార మెంతమాత్రం కలుగలేదు. ఒక విధమైన ఆనందమే కలిగింది. తనలోను, తన బిడ్డలోను, ఒక్కసారిగా పొంగి పొర్లిన జీవితానందమే ప్రత్యక్షంగా అనుభవానికి వచ్చింది.

కాని మరొక్క ఊణానికే యేమూఅనుంహో బాణ మొకటి ధ్వనిచేస్తూ యెగిరివచ్చి, ప్రస్తుతం గాడిదగా వున్న ఎవ్వర్లనో డొక్కలో గుచ్చుకొని, లోపలి కంటా దిగిపోయింది. అదెబ్బతో అమితబాధపడుతూ, పిల్లకోటనున్న పొడుగు బలవంతంగా బయటకి లాగుకొని, యెగిరిపడి, చెవులునిగిడ్చి, కొంతదూరంలోవున్న గాడిదలమందవైపుకు శక్తికొద్దీ పరుగెత్తింది తల్లి గాడిద. పిల్లకూడా వెంటబడి తల్లితో సమంగా పరుగెత్తుతూ పోయింది. తల్లి పిల్లా గాడిదలమందదాపుకు చేరుకున్నదికే మందగాడిదలన్నీ బయటాదేరి ముందుకు పోతున్నాయి. ఈస్థితిలో మరొకయీగలై రివృతయెగురుతున్నావచ్చి గాడిదపిల్లమెడలో గుచ్చుకున్నది. పిల్ల నాలికరంగా రోదనంచేస్తూ, మోకాళ్ళమీద ముందుకుపడి, తిరిగి లేవలేకపోయింది. అది చూచి ఎవ్వర్లనో మరింతబాధపడుతూ, కన్నబిడ్డను విడిచిపోలేక, ఆక్కడి వాడక్కడే నిలిచిపోయినాడు. పిల్ల లేచి నిలబడబోయింది. కాళ్ళువణికి లేవలేక తిరిగి కింద బడ్డది. ఇంతట్లో మరొకవైపునుంచి భయంకరుడైన కిరాతుడొకడు వచ్చి, ఒక్కదెబ్బతో గాడిదపిల్ల తలనరికి పారవేశాడు.

‘అబ్బబ్బా, యిదేమవస్థ. ఇంకా యిదంతా న్యస్తుమే కాబోలు!’ ననుకుంటూ మెలకువ తెచ్చుకుందామని ఎవ్వర్లనో మరొకసారి ప్రయత్నించాడు. ‘నేను లైసీనీకాను, గాడిదనూకాను. నిజంగా యెవ్వర్లనో నేనే.’ అని ధృవపరచుకొని బిగ్గరగా కేకపెడుతూ, యింతవరకూ నీళ్ళవొట్టిలో ముంచి వుంచిన

తలను వైకెత్తి, లేచి నిలబడ్డాడు. కూజా అడుగున మిగిలివున్న నీళ్ళు రాజుతలమైన పోనూ. వృద్ధుడు నీటి తొట్టి పక్కనే నిలబడివున్నాడు.

వృద్ధునివంక చూచి 'అయ్యా, ఎంతెంత భయంకరమైన బాధలను భవించానయ్యా నామనా! ఎంతకాలం అట్లా అనుభవించానోకదా!' అన్నాడు ఎస్టాన్.

'ఎంతో కాలమా? ఇప్పుడిప్పుడే కదా తల నీటిలో ముంచి యెత్తినావు! కూజాలో నీళ్ళింకా పూర్తి కానే లేదు చూచావా?' అన్నాడు వృద్ధుడు.

ఎస్టాన్ జవాబివ్వలేదు. భయంతో శరీరమంతా పులకించింది. వృద్ధునివంక తెల్లబోయి చూస్తూ నిలబడ్డాడు.

'ఇప్పుటికైనా తెలిసిందా? నీ శత్రువనుకొన్న లైలీ నీవే యని, యుద్ధంలో నీవు చంపించిన సైనికులందరూ కూడ నీవే యని ఇప్పుడు బోధపడినదా? సైనికులే కాదు, నీ వడవిలో వేటాడిచంపి ఆహాంసంలో విందులు చేయించిన జంతువులుకూడా నీవే యని తెలుసుకున్నావా? నీ ప్రాణంమాత్రమే ప్రాణమని, నీ బ్రతుకే అన్నివస్తువులకంటే విలువైనదని నీ వనుకునేవాడవు. ఆ దురభిప్రాయమే నీనుండి నేను తప్పించాను. ఇతరులను హింసించబోయి నిన్ను నీవే హింసించుకుంటున్నావని నీకు చూపటానికే నే నీ ప్రతిక్రియ పన్నినాను. ఇప్పుడైనా నీవీ సత్యాన్ని తెలుసుకోవలె: జీవులన్నిటిలో వుండే ప్రాణమొక్కటే. ప్రపంచమంతటా నిండివున్న యీ ప్రాణశక్తిలో నీ బ్రతుకొక చిన్న అణువు. ఈ శక్తి జీవులన్నిటితోపాటు నీవూడే పంచబడ్డిది. దానిని వినియోగపరచటంలోనే బ్రతుకును బాగుచేసుకోగలవు, లేక పాడుచేసుకోనూగలవు, నీజీవితాన్ని వికాలపరచి ఉన్నతిచెందించుకోగలిగినా, లేక సుఖచితపరచి ధ్వంసంచేసుకున్నా నీవే బాధ్యత. నిన్ను యితరజీవులనుండి విడదీసే కృత్రిమభేదాలను రూపుమాపి, జీవశాంతిసంతనూ నీవలె ప్రేమిస్తూ బ్రతకటంలోనే నీకు ధన్యతకలుగుతుంది. అట్లా సుందరించటం ద్వారానే నీకీయబడ్డ జీవితాన్ని అసంతంగా అభివృద్ధి

చెందించుకోగలవు. ప్రపంచంలోకల్లా నీబ్రతుకొక్కటే బ్రతుకనుకొని, యితరులను హింసించడంలోనే నీయాధిక్యత మారుకుంటే, నీకునీవే మహాద్రోహం చేసుకున్నవాడవౌతావు. అటువంటి కృత్రిమంద్వారా యితరులుగారు, నీవే నాశనమయ్యెడిది. నీయెడటివానిలో వున్న అత్యశక్తిని ధ్వంసంచేయుటం నీతరంగాదునుమా! నీవు హింసించిన జీవులలోనిశక్తి యిప్పుడు నీ కంటికిగ పడకపోయినా, అదినాశనమాత్రం కాలేదని తెలుసుకో. ఇతరుల జీవితకాలాన్ని తగించి నీజీవితం పొడిగించుకుందామని ఆలోచించావు. కాని అది నీశక్తికి మించినపని. జీవితమనేదానికి స్థలకాల నిర్దేశంలేదు. వెయ్యేండ్లు బ్రతికినా లేక ఊణూత్రం బ్రతకీనా (నీ ఒక్కనిబ్రతుకైనా, లేక ప్రపంచంలో నిండివున్న జీవులన్నిటి బ్రతుకైనా) అంతాసమానమే. సర్వత్రా నిండివున్న యీ యాత్మశక్తిని నిరూపించటంగాని, మార్పుచెందించటంగాని నీపనిగాదు. అది నీ శక్తిలోనూ లేదు. ఎందుచేతనంటే ఎల్లప్పుడూ, అన్నిచోట్లా, నిత్యంగావుండే వస్తువొక్కటే కనుక. మిగిలినదంతా ఉన్నట్లు కనబడుతుంటేగాని, నిజానికదంతా అచిత్యం, అసత్యం.'

ఈమాటలు చెప్పి వృద్ధుడు మాయమై నాడు. మర్నాడు ఉదయాన్నే లైలీని, అతనితో పట్టుకున్న యితర ఖైదీలను విడుదలచేయమనిన్నీ, ఉరిశిక్షలు నిలిపివేయమనిన్నీ ఎస్టాన్ ఉత్తరువు చేశాడు. మూడవదినాన్ని ఎస్టాన్ తన రాజ్యాన్ని కుమారునికి స్వాధీనంచేశాడు. తానునేర్చుకున్న సత్యాన్ని గూర్చి తిరిగి యోచించుకొని ఆత్మగతం చేసుకొనటానికి, జనసంచారంలేని యెడారి మద్యకు పోయినాడు. తరువాత యారాజు పట్టణాలూ పల్లెలూ తిరిగి జేకాటనంచేస్తూ, జీవులందరిలోవుండే ప్రాణమంతా ఒక్కటేయనీ, ఇతరులను హింసించగోరేవాళ్ళు నిజానికీ తమనుతామే హింసించుకుంటారనీ ప్రజలలో ప్రబోధంచేయుటమే పరమావధిగా చేసుకున్నాడు.

—తల్లాప్రగడ ప్రకాశరాయుడు, ఎం.ఎ.